

ಹಿರಿಯ ದಿವಾಣಿ ನ್ಯಾಯಾಧೀಶರು ಹಾಗೂ ಜಿ.ಎಮ್.ಎಫ್.ಸಿ ನ್ಯಾಯಾಲಯ, ಸಿಂದಗಿ.

ಸಾಕ್ಷಿದಾರನ ಹೆಸರು : ನಿಂಗನಗೌಡ ಪಾಟೀಲ
ತಂದೆ ಹೆಸರು : ಮಡಿವಾಳಪ್ಪಗೌಡ
ವಯಸ್ಸು : 62 ವರ್ಷ
ಉದ್ಯೋಗ : ಕೂಲಿ
ವಾಸ ಸ್ಥಳ : ಕೋಟಕನೂರ

ದಿನಾಂಕ 13-01-2026 ರಂದು ಸಾಕ್ಷಿಯನ್ನು ಕರೆಯಿಸಿ ಪ್ರಮಾಣ ವಚನ ಭೋಧಿಸಲಾಯಿತು.

ದಂಡ ಪ್ರಕ್ರಿಯೆ ಸಂಹಿತೆ ಕಲಂ 299 ರನ್ವಯ ಸಾಕ್ಷಿಯ ಹೇಳಿಕೆ

ಮುಖ್ಯ ವಿಚಾರಣೆ: ಸರಕಾರಿ ಸಹಾಯಕ ಅಭಿಯೋಜಕ ರವರಿಂದ.

ನಾನು ಮೂಲ ತಹ ಕೋಟಕನೂರ ಗ್ರಾಮದ ನಿವಾಸಿಯಾಗಿರುತ್ತೇನೆ. ನನ್ನ ಮಕ್ಕಳ ವಿದ್ಯಾಭ್ಯಾಸ ಸಲುವಾಗಿ ಸಿಂದಗಿಯ ವಿದ್ಯಾ ನಗರದಲ್ಲಿ ಬಾಡಿಗೆ ಮನೆ ಮಾಡಿಕೊಂಡು ವಾಸವಾಗಿದ್ದೆ. ಕೋಟಕನೂರ ಗ್ರಾಮದಲ್ಲಿರುವ ನನ್ನ ಮನೆಯು ಖಾಲಿ ಇದ್ದು, ನಮ್ಮ ಕೆಲಸ ಆಳು ಬಸು ಗೊಲ್ಲಾಳಪ್ಪ ಅಗಸರ ಎನ್ನುವವರು ನೋಡಿಕೊಂಡಿದ್ದರು. ನಮ್ಮ ಊರಿನಲ್ಲಿ ಲಕ್ಷ್ಮೀ ದೇವರ ಗುಡಿ ಇದ್ದು, ಸದರಿ ದೇವರಿಗೆ ಸಂಬಂಧಿಸಿದ ಆಭರಣಗಳು, ಬೆಳ್ಳಿ, ಬಂಗಾರದ ಸಾಮಾನುಗಳನ್ನು ಪ್ರತಿ 03 ವರ್ಷಕ್ಕೆ ನಡೆಯು ದೇವಿಯ ಜಾತ್ರೆಯ ಸಮಯದಲ್ಲಿ ದೇವರಿಗೆ ತೊಡಿಸಿ ಜಾತ್ರೆ ಮುಗಿದ ನಂತರ ನಮ್ಮ ಮನೆಗೆ ತಂದು ಇಡುತ್ತಿದ್ದರು. ಸದರಿ ಆಭರಣಗಳನ್ನು ನಾವು ನಮ್ಮ ಮನೆಯ ಟಿ.ವಿ. ಕೋಣೆಯಲ್ಲಿ ಇರುವ ಕಪಾಟಿನಲ್ಲಿ ಇಡುತ್ತಿದ್ದೇವು. 2011 ರ ಸಾಲಿನಲ್ಲಿ ಭಾದ್ರಿ ಅಮವಾಸ್ಯೆಯ ದಿನ ಲಕ್ಷ್ಮೀ ದೇವರ ಜಾತ್ರೆ ಮುಗಿದ ನಂತರ ಈ ಕೆಳಕಂಡ ಆಭರಣಗಳನ್ನು ನಮ್ಮ ಮನೆಯಲ್ಲಿ ಇಡಲಾಗಿತ್ತು. ಅವುಗಳ ವಿವರ ಈ ಕೆಳಗಿನಂತೆ ಇದೆ.

1. ಅರ್ಧ ತೊಲಿ ತೂಕದ 13 ಬಂಗಾರದ ಬೋರಮಾಳಾ ಸರಗಳು, ಒಟ್ಟು ಆರು ವರೆ ತೊಲಿ ತೂಕದ್ದು, ಅಜಮಾಸು ರೂ.1,20,000/-.

2. ಅರ್ಧ ತೊಲಿತೂಕದ ಬಂಗಾರದ ಎಕ್ಸರ ಗುಂಡುಗಳ ಸರಗಳು 08, ಅಂದಾಜು ತೂಕ ಒಟ್ಟು 04 ತೊಲಿ, ಅಂದಾಜು ಕಿಮ್ಮತ್ತು ರೂ.80,000/-

CW-1 PW-1

3. ಅಂದಾಜು 02 ತೋಲಿ ತೂಕದ ಬಂಗಾರದ ಟಕ್ಕೆ ಸರ ಒಂದು ಅಜಮಾಡು ಕಿಮ್ಮತ್ತು, ರೂ. 40,000/-.
4. ಅಂದಾಜು ಅರ್ಧ ತೋಲಿ ತೂಕದ ಬಂಗಾರದ ಸುತ್ತು ಉಂಗುರ ಒಟ್ಟು 06, 03 ತೋಲಿ ಅಂದಾಜು ಕಿಮ್ಮತ್ತು ರೂ. 75,000/-.
5. ಅರ್ಧ ತೋಲಿ ತೂಕದ ಬಂಗಾರದ ಕಣ್ಣು ಬಟ್ಟಲುಗಳು 02 ಜೊತೆ, ಅಂದಾಜು ಕಿಮ್ಮತ್ತು ರೂ. 10,000/-.
6. ಬಂಗಾರದ ಮೂಗಿನ ನತ್ತುಗಳು 05, ಒಟ್ಟು ಅರ್ಧ ತೋಲಿ ತೂಕದ್ದು, ಅಂದಾಜು ಕಿಮ್ಮತ್ತು, ರೂ. 10,000/-.
7. ಬಂಗಾರದ ಕೈ ಕಟ್ಟುಗಳು 02 ಜೊತೆ, ಅಂದಾಜು 04 ತೋಲಿ ತೂಕದ್ದು, ಅಂದಾಜು ಕಿಮ್ಮತ್ತು ರೂ. 1,00,000/-.
8. ಬಂಗಾರದ ಜುಮಕಿಗಳು 02, ಅರ್ಧ ತೋಲಿ ತೂಕದ್ದು, ಅಂದಾಜು ಕಿಮ್ಮತ್ತು ರೂ. 10,000/-.
9. ಬೆಳ್ಳಿಯ ಒಂಕಿಗಳು 02 ಅಂದಾಜು 10 ತೋಲಿ ತೂಕದ್ದು, ಅಂದಾಜು ಕಿಮ್ಮತ್ತು ರೂ. 50,000/-.
10. ಬೆಳ್ಳಿಯ ಕಾಲು ಉಂಗರಗಳು 05 ಜೊತೆ, ಅಂದಾಜು 06 ತೋಲಿ ತೂಕದ್ದು, ಅಂದಾಜು ಕಿಮ್ಮತ್ತು ರೂ. 3000/-.
- ಇವುಗಳಲ್ಲದೆ ನಮ್ಮ ಮನೆಯ 11. ಬೆಳ್ಳಿಯ ಆರತಿ ಸೆಟ್ ಒಂದು, ಅಂದಾಜು 20 ತೋಲಿ ತೂಕದ್ದು, ಅಂದಾಜು ಕಿಮ್ಮತ್ತು ರೂ. 10,000/-.
12. ಬೆಳ್ಳಿಯ ತಾಟ, ಚಮಚೆ, ಗ್ಲಾಸ್ ಗಳು, ಒಟ್ಟು ಅಂದಾಜು 20 ತೋಲಿ

ತೂಕದ್ದು, ಅಂದಾಜು ಕಿಮ್ಮತ್ತು ರೂ. 10,000/-.

ಒಟ್ಟು ಹೀಗೆ ರೂ.4,73,000/- ಕಿಮ್ಮತ್ತಿನ ಬಂಗಾರ ಹಾಗೂ ಬೆಳ್ಳಿಯ ಸಾಮಾನುಗಳನ್ನು ನಮ್ಮ ಮನೆಯ ಟಿ.ವಿ. ಕೊಠೆಯಲ್ಲಿನ ಟ್ರೇಜರಿಯಲ್ಲಿ ಇಟ್ಟು ಲಾಕ್ ಮಾಡಿ ಟ್ರೇಜರಿಯ ಮತ್ತು ಟಿ.ವಿ. ಕೊಠೆಯ ಕಿಲಿ ಯನ್ನು ಹಾಕಿ ನನ್ನ ಬಳಿ ಇಟ್ಟುಕೊಂಡಿದ್ದು, ಮನೆಯ ಒಳಗಿನ ತಲೆಬಾಗಿಲ ಕಿ.ಕ್ರಿಯು ನಮ್ಮ ಕೆಲಸದ ಆಳು ಹತ್ತಿರ ಇತ್ತು. ನಾನು ದಿನಾಲೂ ಊರಿಗೆ ಹೋದಾಗ ಸದರಿ ಸಾಮಾನುಗಳನ್ನು ಇಟ್ಟಿರುವ ರೂಮ್ ನೋಡಿಕೊಂಡು ಬರುತ್ತಿದ್ದೆ.

ದಿ. 13-12-2022 ರಂದು ನಾನು ಬೆಳಿಗ್ಗೆ 5-30 ಗಂಟೆಗೆ ಮನೆಯಲ್ಲಿ ಮಲಗಿಕೊಂಡಿದ್ದಾಗ, ನಮ್ಮ ಕೆಲಸದ ಆಳು ನನಗೆ ಫೋನ್ ಮಾಡಿ ಕೋಕಟನೂರಿನಲ್ಲಿರುವ ನಮ್ಮ ಮನೆಯ ತಲ ಬಾಗಿಲು ಮತ್ತು ಟಿ.ವಿ. ರೂಮ ನ ಕಿಲಿಯನ್ನು ಯಾರೋ ಕಳ್ಳರು ಮುರಿದು ಕಳ್ಳತನ ಮಾಡಿಕೊಂಡು ಹೋಗಿದ್ದಾರೆ ಎಂದು ಹೇಳಿದ್ದು, ನಾನು ಗಾಬರಿಗೊಂಡು ಕೋಕಟನೂರಿನ ನಮ್ಮ ಮನೆಗೆ ಹೋಗುವಷ್ಟರಲ್ಲಿ ಜನರು ಸೇರಿದ್ದರು. ಮನೆಯ ಒಳಗಡೆ ಹೋಗಿ ನೋಡಲಾಗಿ, ತಲಬಾಗಿಲು ಮತ್ತು ಟಿ.ವಿ. ಕೊಠೆಯ ಕಿಲಿಯನ್ನು ಮುರಿದು, ಟ್ರೇಜರಿಯನ್ನು ಮುರಿದಿರುವುದು ಕಂಡು ಬಂದಿರುತ್ತದೆ. ಟ್ರೇಜರಿಯಲ್ಲಿಟ್ಟ ಸಾಮಾನುಗಳು ಚಲ್ಲಾಪಿಲ್ಲಿಯಾಗಿ ಬಿದ್ದಿದ್ದು, ಟ್ರೇಜರಿಯಲ್ಲಿ ಇಟ್ಟ ದೇವಸ್ಥಾನದ ಒಡವೆಗಳನ್ನು ಮನೆಯ ಸಾಮಾನುಗಳನ್ನು ನೋಡಲಾಗಿ ಇರಲಿಲ್ಲ. ಯಾರೋ ಕಳ್ಳರು ಕಳ್ಳತನ ಮಾಡಿಕೊಂಡು ಹೋಗಿರುವ ಬಗ್ಗೆ ನಮ್ಮ ಕೆಲಸದ ಆಳು ತಿಳಿಸಿರುತ್ತಾನೆ. ದಿ. 12-12-2012 ರಂದು ರಾತ್ರಿ 10-00 ಗಂಟೆಯ ಸುಮಾರಿಗೆ ತಾನು ಮನೆಯನ್ನು ನೋಡಿಕೊಂಡು ತಲಬಾಗಿಲು ಕೀ. ಹಾಕಿ ಮುಂದಿನ ಬಾಗಿಲನ್ನು ಮುಚ್ಚಿ ತಮ್ಮ ಮನೆಗೆ ಹೋಗಿ ಮಲಗಿಕೊಂಡಿದ್ದೆ. ಮರು ದಿನ ಅಮಾಸ್ಯೆ ಇರುವುದರಿಂದ ಬೇಗ ಕಸ ಹೊಡೆಯಬೇಕು ಎದ್ದು, ಬೆಳಿಗ್ಗೆ 5-30 ಗಂಟೆ ಸುಮಾರಿಗೆ ನಮ್ಮ ಮನೆಗೆ ಬಂದು ನೋಡಲಾಗಿ, ಕಿಲಿ ಮುರಿದು, ಬಾಗಿಲು ತೆರೆದಿರುವುದು ಗೊತ್ತಾಗಿರುತ್ತದೆ. ಒಳಗಿನ ಟಿ.ವಿ. ರೂಮ್ ನ ಕಿಲಿಯನ್ನು ಮುರಿದು, ಟ್ರೇಜರಿ ಕಿಲಿಯನ್ನು ಮುರಿದಿರುವುದು ಕಂಡು

CW-1 PW-1

ಬಂದಿರುತ್ತದೆ. ನಂತರ ನಾನುದೇವಸ್ಥಾನದ ಕಮಿಟಿಯ ಸದಸ್ಯರಾದ 1. ಸಿದ್ದಲಿಂಗಪ್ಪ ಕೆಂಪಚ್ಚಿ ಪೂಜಾರಿ, 2. ಚಂದ್ರಾಮ ಹಣಮಂತ ಉದಬಾಣ, 3. ಗಣೇಶಪ್ಪ ಬೋಜಪ್ಪ ಬಡಿಗೇರ ಮತ್ತು ನನ್ನ ತಮ್ಮನಾದ ರಾಜುಗೌಡ ರವರ ಜೊತೆ ಸೇರಿ, ಮನೆಯನ್ನು ಪೂರ್ತಿ ಹುಡುಕಿದ್ದು, ಈ ಮೇಲೆ ಹೇಳಿರುವ ದೇವಸ್ಥಾನ ಆಭರಣಗಳು ಮತ್ತು ನನ್ನ ಸ್ವಂತ ಆಭರಣಗಳು ಪತ್ತೆಯಾಗಿರುವುದಿಲ್ಲ. ಊರಿನಲ್ಲಿ ವಿಚಾರಿಸಲಾಗಿ ಯಾರಿಗೂ ಕಳ್ಳತನ ಮಾಡಿದವರ ಬಗ್ಗೆ ಗೊತ್ತಾಗಿರುವುದಿಲ್ಲ. ಈ ಬಗ್ಗೆ ನಾನು ದೂರನ್ನು ದಿ.13-12-2022 ರಂದು ನೀಡಿರುತ್ತೇನೆ. ಸಾಕ್ಷಿಯು ದೂರನ್ನು ಗುರುತಿಸಿದ್ದು, ಅದನ್ನು ನಿ.ಪಿ. 1 ಎಂದು, ಸಾಕ್ಷಿಯ ಸಹಿಯನ್ನು ನಿ.ಪಿ. 1 ಎ ಎಂದು ಗುರುತಿಸಲಾಯಿತು.

ದಿ.03-07-2013 ರಂದು ಪೊಲೀಸರು ನನ್ನನ್ನು ತಾಣೆಗೆ ಕರೆಯಿಸಿ ಕಳ್ಳತನ ಮಾಡಿರುವ ವ್ಯಕ್ತಿಗಳ ಹೆಸರು 1. ಗೋವಿಂದ ತಂ. ಶಂಕರ ಶಿಂದೆ, 2. ಸುಲಪ್ಪಾ ಉರ್ಫ ರವಿ ಗೋವಿಂದ ಶಿಂದೆ, 3. ಭಿಮಾಜಿ ತಂ. ದಾನು ಕಾಳೆ, 4. ಶಕಿಲಾ ತಂ. ದಾನು ಕಾಳೆ, 5. ಅಂಬಾ ತಂ. ದಾನು ಕಾಳೆ, 6. ಮುಕೇಶ ತಂ. ರೇಲಪುಲ್ಯಾ ಕಾಳೆ, 7. ಬಪ್ಪಾ ತಂ. ಶ್ರೀಮಂತ ಕಾಳೆ, 8. ಸಲಿಮಾ ತಂ. ಗಣಪತಿ ಕಾಳೆ ಎಂದು ನನಗೆ ತೋರಿಸಿರುತ್ತಾರೆ. ಜಪ್ತಾದ ಬಂಗಾರದ ಒಡವೆಗಳನ್ನು ತೋರಿಸಿದ್ದು, ಅವುಗಳನ್ನು ನಾನು ಮತ್ತು ದೇವಸ್ಥಾನದ ಕಮಿಟಿಯಾದ ಗಣೇಶಪ್ಪ ಮತ್ತು ಗೊಲ್ಲಾಳಪ್ಪ ನೋಡಿ ಗುರುತಿಸಿ, ಮರು ಹೇಳಿಕೆಯನ್ನು ನೀಡಿರುತ್ತೇವೆ. ಅವುಗಳನ್ನು ನೋಡಿದರೆ ಗುರುತಿಸುತ್ತೇನೆ.

ಮರು ವಿಚಾರಣೆ: ಇಲ್ಲ.

(ನನ್ನ ಉಕ್ತ ಲೇಖನದಂತೆ ತೆರೆದ ನ್ಯಾಯಾಲಯದಲ್ಲಿ ಬೆರಳಚ್ಚು ಮಾಡಲಾಯಿತು.)

ಓ.ಹೆ.ಕೆ.ಸರಿ. ಅದೇ

ಹಿರಿಯ ಸಿವಿಲ್ ನ್ಯಾಯಾಧೀಶರು ಮತ್ತು

ಜೆ.ಎಮ್.ಎಪ್.ಸಿ. ಸಿಂದಗಿ